

உ
சிவமயம்

ஸ்ரீ நாராயண தோத்திரம்



கெருட பத்து

உ

அரி ஓம் நாராயணா

ஸ்ரீ நாராயண தோத்திரப்பா....

1. கடவுளே நாராயணா வா வா என்முன்
கண்திறந்து பார்த்துலகைக் காக்கவேணும்
திடவுளமே கொண்ட ஐவர்க்கிரங்கிப் போரில்
திறமுடனே யிரக்கம் வைத்தாண்டகோவே
மடவுளமே யில்லாத மனதாலுன்னை
மனமாரத் துதித்து வந்தேன் உன்பதிக்கு
விடவுள வரணையி லுறங்கும் தேவா
வித்தகா கருணைதந்து ஆள்வாய் போற்றி.
2. காட்டினிலே பஞ்சவர்கள் போகும்போது
காதினிலே உபதேசஞ் செய்து வந்தாய்
கேட்டினிது நில்லாத வீமனுந்தான்
கர்வமுடன் அரவத்தின் வாயிற் பட்டான்
தாட்டியமாய்த் தம்பிமார் பின்னால் பட்டு
தயங்குகின்ற தருமர் மன நிலையறிந்து
வாட்டியே வந்துயிரைக் காத்த தேவா
வரமருள்வாய் அச்சுதா அருள் செய்வாயே.
3. கிட்டியே மனதிலுள்ள கதைகளெல்லாம்
கிருபையுடன் அர்ச்சனர்க்குக் கூறிவந்தாய்
தட்டியே பொய் என்று சொன்னபோது
தடையேது வீஸ்வரூபம் தானெடுத்தாய்
மட்டிலே யுலகும்யத் தேவர் போற்ற
மனயிரங்கி வரமளித்த மாதவா நீ
பட்டியே மேய்த்த அரிபாலா தேவா
பாண்டவரைக் காத்ததுபோல் அருள் செய்வாய்.

4. கீர்த்தியுடன் உன் புகழைப் பாடுவோர்க்குக்
கேசவனே வந்துதவி செய்ய வேண்டும்
பார்த்தீபற் குரைத்தமொழி பகர வேண்டும்
பண்புள்ளோர் மனதிலருள் பரவவேண்டும்
வார்த்தைகளில் சொல்ல வொண்ணாவுன் புகழை
மாதவனே மானிடர்க்கு உரைத்து - நல்ல
தோத்திரங்கள் பாடு மடியார்கள் வாழ
குணைபுரிந்து நாராயணா அருள் செய்வாயே.
5. குவலயத்தில் நான் செய்த கொடும் பாவத்தை
குருபரனே அரிஅரிசுறை கொள்ளாகு
கவலை பிணி நோய் துன்பம் நீக்கி என்னைக்
கண்கலங்கா திருக்க வரமருள்வாய் தேவா
துவள விள வஞ்சியர்கள் துயிலை அள்ளி
தோள்மீது சுமந்து மரமேறி நின்ற
பவள இதழ் மணி மார்பா பச்சை மாலே
பக்தியுடன் உனைப் பணிந்தேன் அருள்செய்வாயே.
6. கூடியே பஞ்சவர்கள் வனவாசத்தில்
கொடும் வினைகள் வராது காக்கவேண்டும் தேவா
நாடியே விராடபுரம் சென்றபோது
நங்கை துரோபதியாளின் நலனைக் காத்தாய்
பாடியே துதித்தாடும் அடியார் தம்மை
பச்சை முகில் மேனியனே பரந்தாமா நீ
வாடியே போகாது மனமிரங்கி
வரமளித்து உயிர்காத்து இரட்சிப்பாயே.
7. கெடுதி செய்யும் மக்களை நீ வதையே செய்து
கர்வமதை யடக்கி ஆளும் கிருஷ்ண தேவா
விடுதியிட்டு வீமனுந்தான் கீசனை
வெஞ்சமரில் வெல்வதற்கு வித்தானாய் நீ
கடுகதியெனப் பஞ்சவர்க்குத் தூது சென்ற
கண்ணா உன் செயலன்றிக் காப்பதாரோ.
திடு தீடென மழை பொழிய வந்தேனையா
ஸ்ரீ நாராயணா முகுந்தா அருள் செய்வாயே.

8. கேசவனே உனையன்றிப் பூலோகத்தில்
கெடாதான தெய்வமில்லை உலகோருய்ய
மாதவா வைகுண்டா மாயவா நீ
வந்தெனது துயர்தீர்த்து வரங்கள் தாரும்
பேசுவா வாயார உன் புகழைப்
பெரிய மனம் வைத்து எம்மை ஆழவேணும்
பாச வாழ் வினைக்கயிறு அறுந்து உந்தன்
பதமருள அருள் செய்து இரட்சிப்பாயே.
9. கை தனிலே சக்கரமும் சங்கும் கொண்டு
கடிதாக அடியாரைக் காக்கும் தேவா
பையரவில் துயில் கொள்ளும் பச்சை மாலை
பதமளித்து இவ்வேளை வந்து காறும்
மை விழியாள் பாஞ்சாலி துயரம் தீர்த்து
மண்டலத்தில் உன் புகழை மதிக்கச் செய்த
வை குண்டவாசவனே அரி கோவிந்தா
வரமளித்து உயிர் காத்து இரட்சிப்பாயே.
10. கொடும் வினைகள் வாராது காக்க வேண்டும்
குவலயத்தில் உன் புகழைப் பாடவேண்டும்
படும் பாடு அறிந்துடனே வரவும் வேண்டும்
பாரிலுள்ளோர் துயரமது பறக்க வேண்டும்
இடும்பை செய்யும் துஸ்டர்களை நாசம் பண்ணி
இவ்வுலகம் உய்ய வரம் அருள வேண்டும்
கெடும் வினைகள் நீக்கி எம்மை ஆள உந்தன்
கெருடன் மீதேறி வந்து அருள்செய்வாயே.
11. கோபாலா உனை வணங்கி நிற்கும் பேர்கள்
கோடான கோடியுண்டு இவ்விடத்தில்
பூபாலர் அனைவரும் நீரேயாகும்
புகழ் முனிவர் தேவர்களும் நீரேயாகும்
பாவாணர் கிம்பருடர், கின்னர் அட்ட
பாலகர்களும் முர்த்திகளும் நீரேயாகும்
தேவாலயம் தேடி ஓடிவந்தேன்
ஸ்ரீ நாராயணா முர்த்தி அருள் செய்வாயே.

12. கௌவை வீனை அணுகாது காத்து உந்தன்
கருணை வடிவுருவனக்குக் காட்டொண்ணாதே
கொவ்வை யீதழ் மடமாதர் மோகந்தன்னில்
குமுறுமெனை ஆட்கொண்டு இரட்சித்தாள்வாய்
ஒளவைக்கு உபதேசம் செய்தவர்க்கு
அம்மானாய் வந்துதித்த அமரர் கோவே
இவ்வையகத்திலிப் பிறவா வண்ணம்
எனையாளும் நாராயணா இறைவா போற்றி.
13. ஐயகோ நாராயணா சுவாயீ வா வா
அருள் தந்து எனதுயிரை ஆள வா வா
பொய்யகோ பூவுலக வாழ்வை நம்பும்
புத்தியினைச் சுத்திசெய்ய இப்போ வா வா
மெய்ய கோவினரிடையில் உதித்த கோவே
மேகவண்ணா அச்சதா முகுந்தா வா வா
தெய்யகோ வென ஆடிப் பாடிவந்தேன்
ஸ்ரீ ஓம் அரி நாராயணா இரட்சிப்பாயே.
14. இரணியர்க்கு வரங்கொடுத்து மீண்டும் கொல்ல
எமனாக வந்துதித்தான் பிரகலாதன்
தரணியிலே அரியின்ற நாமமோங்கத்
தத்துவமாய் நரசீன்ம ரூபமானாய்
பரணியிலே பிறந்துழன்று பாரையாண்டு
பரிவாக உன்பதியை நாடி வந்தேன்
மரணியெனா சாயுட்சிய பதமளித்து
மாதவா உயிர் காத்து இரட்சிப்பாயே.
15. மண்ணுயிரைத் தன்னுயிராய் மதிக்கவேண்டும்
மதிவேண்டும் நின்கருணை நிதியும் வேண்டும்
என்னுயிரே நூற்றிருபதாயுள் வேண்டும்
ஏழைகட் கன்பனாய் இருக்கவேண்டும்
விண்ணுயிரே மங்கை நல்லாள் மோகம் நீங்கி
மேதினியில் உனைமறவா துதிக்கவேண்டும்
என்னுயிரை எடுக்க எமன் வருமுன் நின்று
எதிர்காத்து நாராயணா இரட்சிப்பாயே.

16. மாயவா அச்சுதா முகுந்தா உந்தன்
மலர்ப்பாதத்தை தேடியே ஓடிவாரேன்
தீயவாழ் வெனக்கு இனி ஆகாவண்ணம்
ஸ்ரீ தரா அருள் தந்து காக்கவேண்டும்
தாயவள் உந்தியிலே பட்டதுன்பம்
தமியேனுக் கினிமேலும் ஏற்படாமல்
காயாம் பூமேக வண்ணா அரிகோவிந்தா
கடவுளே உயிர்காத்து கிரட்சிப்பாயே.
முற்றும்.

தொகுப்பு : நா. மா. கேதாரயிள்ளை
முதலைக்குடா, (தாளையடித்தெரு)
கொக்கட்டிச்சோலை.

கெருடபத்து

1. ஓம் பூரணனே பதினாறு திங்கள்சேரும்
பொருந்தியே அருக்கண்பதின் எட்டாம் சேரும்
காரணனே கருமுகில் போல் மேனிசேரும்
கருணைப்பெரும் மரசரம்கலந்து வாளும்
வாரணனே லெட்சுமியோர் எட்டும் சேரும்
மதிமுகம் போல் நின்று கிலங்கும்
மாயானேயா ஆரணனே ரகுராமா கெருடன் மீதில்
அன்புடனே ஏறி வந்தருள் செய்குவாயா.
2. மந்திரமோ அஷ்டசிசு மெட்டுஞ்சேரும்
வாழ்கிரகமொன் பதுமை வந்துசேரும்
கந்திருவர் கணநாதர் ராசஜவர்கம்
கலகியான நால்வேதம் கலந்துவாழும்
நந்திமுதல் தேவர்களும் கவனயோகம்
நமஸ்கரித்துன் பாதநாளும் போன்ற
அந்தரமாய் நிறைந்திருக்கும் கெருடன் மீதில்
சுவாமீ மீதில் அன்புடனே ஏறிவந்தருள் செய்குவாய்.

3. முலமுதலோரெழுந்து நீர் தான் ஆகும்
முன்றெழுத்து மைந்தெழுத்து மொழியலாமோ
சீரமுதல் ஓம் அங்உங் மங்றந்து கென்றே
சீவனுடைய திருநாமம் நீர்தான் ஆகும்
காலமுதல் ஓம் அங்உங் மங்களங்கென்றே
கருணைபெருமீவ வெழுந்து நீர்தானாகும்
ஆலவீஷங் கையேந்துங் கெருடன் மீதில்
சுவாமீ அன்புடனே ஏறிவந்தருள் செய்குவாய்.
4. கவ்வென்றும் கனியென்றும் ஓம்சீவாய
மென்றும் நமநம சீவசீவராசா வென்றும்
சவ்வென்றும் ஓங்கார ரீங்கார மாகித்
தவமுடைய வெவ்வெழுத்தும் நீர்தானாகும்
ஓவ்வொன்றும் உம் நமமோ நாராயணாவென்று
உன்பாதம் முச்சரித்து கந்துபோற்ற
அவ்வொன்று ரகுராமா கெருடன் மீதில்
சுவாமீ மீதில் அன்புடனே ஏறிவந்தருள் செய்குவாய்
5. உதிக்கின்ற சீவ சொருப முனக்கேயாகும்
ஓம் அவ்வும் உவ்வுங்கலியுருமென்றே
மதிக்கிசைந்த ஐந்தெழுத்தை வெளில் விட்டே
பச்சை முகில் மேனியே பணிந்தேனுன்னை
விதிக்கிசைந்த மெய்பொருளே அரிகோவிந்தா
விளக்கொளிபோல் மெய்த்தவனே விரும்பத்
தாதா அதற்கழசைந்த நடம்புரியும் கெருடன் மீதில்
சுவாமீ மீதில் அன்புடனே ஏறிவந்தருள் செய்குவாயே.
6. வேதமுதலாய் கிருந்தசிங்க ரூபம் விளங்குகின்ற
கிரணியனை வதையே செய்தாய்
பூதமுதலாம் பிறவும் புண்ணிய நேயா
புகழ்ந்தவர் குதுஜன வருவாய் சோதைபுத்திரா
நாதமுதல் வீந்துவாயிருக்கெல்லாம்
நயம்பெறவே நினைந்திருக்கும்
வரதபிரமயாதவன் போல் நினைத்திருக்கும் கெருடன் மீதில்
சுவாமீ அன்புடனே ஏறிவந்தருள் செய்குவாய்

7. முற்கோணநாற் கோண மொழிந்தைங் கோணமுச்
 கூடரே யறுகோணம் மாகும்
 அற்கோணநாற்பத்து முன்று கோணம் தந்திரமும்
 சீதம்பரமும் சகலசித்தும் மிக்கோண
 மீது முதல்வ காரமட்டும் இறைவனாய்
 தான் இருந்து கிரட்சித்தாலும்
 அக்கோணம் மீதிருந்து கெருடன் மீதில்
 சுவாமி மீதில் அன்புடனே ஏறிவந்தருள் செய்குவாய்.
8. பச்சைமுக்கில் மேனியனே உனக்கு இந்த
 பார்தனிலே பத்தவதாரமுண்டு மச்சம்மென்றும்
 கூர்மமென்றும் வராகமென்றும் வாமன்என்றும்
 ராமன் என்றும் பவுத்தம் மென்றும் துஷ்டரை
 அடக்க மோகிவிவேஷம் கொண்டாய்
 தோன்றினாய் உன் சொருபமெல்லாம் அறிவாருண்டோ
 அட்சம் தீர் தெனை ஆளக் கெருடன் மீதில்
 சுவாமி மீதில் அன்புடனே ஏறிவந்தருள் செய்குவாய்
9. வேதியனாய் தோன்றிவந்தாய் மாபாலக்கு
 விண்ணவர்காய் நரசிங்கரூபமானாய்
 சாதியிலே ஆதவனாய்க் கிருஸ்ணனாகத்தான்
 உதித்துவந்தாய் தரணிவாழ்க சோதனைகள்
 பார்திருவோர் துதிப்போர் தம்மை துஷ்டர்களையும்
 வதைசெய்து லோகமாழ்வாய்
 ஆதிமுதலோர் ரெளுத்தே நீ கெருடன் மீதில்
 சுவாமி மீதில் அன்புடனே ஏறிவந்தருள் செய்குவாய்
10. மாயவனே ரகுராமா அருகே வாவா
 வஞ்சனைகள் பறந்தோட நெஞ்சில்
 வாவா காயாம்புநீறமுடனே கனவில் வாவா
 கருமுக்கில் மேனியனே எனக்கருதில் வாவா
 நாயகனே என்நாவில் இருக்க வாவா
 நாள்தோறும் உன்பாதம் துதிக்க வாவா
 ஆயுதலத்துதித்தவனே கெருடன் மீதில்
 சுவாமி மீதில் அன்புடனே ஏறிவந்தருள் செய்குவாய்

11. முப்புரத்தை எரித்தவனே இப்போ வாவா
முகில்ந்றனே ஜனநாதா முன்னே வாவா
எப்பொழுதும் முதிப்பவனே பங்கில் வாவா
ஏழைபங்கில் இருப்பவனே கிறங்கி வாவா
ஓம்பில்லா மணிவீளக்கே யொழிபோல் வாவா
ஓம் நமோ நாராயணா உவந்துவாவா
அப்பனே ரகுராமா கெருடன் மீதில்
சுவாமி மீதில் அன்புடனே ஏறிவந்தருள் செய்குவாய்

12. துளபமணிமார் பாசுகத்தை தாதா
சுருதியே மெய்ப்பொருளே வரத்தை தாதா
களபகஸ்தூரியனே கடாச்சந் தாதா
கஞ்சனை முன்வென்றவேனே கிருயை தாதா
பழம்பொருளே சீவசோதிபாக்கியம் தாதா
பத்திமுத்தி சீத்தசெய்ய உன்பாதம் தாதா
அளவில்லா மெய்ப்பொருளே கெருடன் மீதில்
சுவாமி மீதில் அன்புடனே ஏறிவந்தருள் செய்குவாய்.

MSW



பழைய புத்தகங்கள்
தூந்து போகா வண்ணம்
அச்சிட்டு வெளிப்படுத்துகிறார் இவர்

திரு. ந. மா. கேதாரபிள்ளை
முதலைக்குடா மேற்கு, கொக்கட்டிச்சோலை.
இவர் ஒரு வைத்தியரும் ஆவார்.

50/=